



පොලිස් මාධ්‍ය කොට්ඨාසය

பொலிஸ் ஊடகப் பிரிவு

POLICE MEDIA DIVISION

14 වන මහල, සුභරූපාය, බත්තරමුල්ල



දිනය Date	2025.05.27 පැය 0615	දුරකථන අංකය Tel.NO	011-2887973	මගේ අංකය My NO	D/Media/Out/ 1077/2025	විද්‍යුත් ලිපිනය E-Mails	dir.media@police.gov.lk
--------------	------------------------	-----------------------	-------------	-------------------	------------------------	-----------------------------	-------------------------

පොලිස් මාධ්‍ය කොට්ඨාසය වෙත වාතරා වූ වැදගත් තොරතුරු

01. හෙරොයින් සහ අයිස් මත්ද්‍රව්‍ය සමඟ සැකකරුවන් තිදෙනෙකු හා සැකකාරියක් අත්අඩංගුවට - කොළඹ අපරාධ කොට්ඨාසය

2025.05.26 වන දින දහවල් කාලයේ ගුන්ඩිපාස් පොලිස් වසමේදී කොළඹ අපරාධ කොට්ඨාසයේ නිලධාරීන් කණ්ඩායමක් විසින් ලද තොරතුරක් මත වැටලීම් දෙකක් සිදු කර අයිස් මත්ද්‍රව්‍ය ග්‍රෑම් 22 මිලිග්‍රෑම් 650 ක් , අයිස් මත්ද්‍රව්‍ය ග්‍රෑම් 16 මිලිග්‍රෑම් 80 ක්, අයිස් මත්ද්‍රව්‍ය ග්‍රෑම් 12 මිලිග්‍රෑම් 650 ක් සන්තකයේ තබාගෙන සිටි සැකකරුවන් තිදෙනෙකු සහ හෙරොයින් ග්‍රෑම් 05 මිලිග්‍රෑම් 950 ක් සන්තකයේ තබාගෙන සිටි සැකකාරියක් අත්අඩංගුවට ගෙන ඇත.

සැකකරුවන් අවුරුදු 24,30 හා 34 වයසේ සහ සැකකාරිය වයස අවුරුදු 80 ක් වන කොළඹ 14 ප්‍රදේශයේ පදිංචිකරුවන් වේ.

කොළඹ අපරාධ කොට්ඨාසය වැඩිදුර විමර්ශන සිදු කරනු ලබයි.

02. අයිස් මත්ද්‍රව්‍ය සමඟ සැකකරුවන් දෙදෙනෙකු අත්අඩංගුවට - බස්නාහිර පළාත උතුර අපරාධ කොට්ඨාසය

2025.05.26 වන දින දහවල් කාලයේ නිව්ටබුව හා පැලියගොඩ පොලිස් වසම් වලදී බස්නාහිර පළාත උතුර අපරාධ කොට්ඨාසයේ නිලධාරීන් කණ්ඩායමක් විසින් ලද තොරතුරක් මත වැටලීම් දෙකක් සිදු කර අයිස් මත්ද්‍රව්‍ය ග්‍රෑම් 120 මිලිග්‍රෑම් 200 ක් සහ අයිස් මත්ද්‍රව්‍ය ග්‍රෑම් 07 මිලිග්‍රෑම් 300 ක් සන්තකයේ තබාගෙන සිටි සැකකරුවන් දෙදෙනෙකු අත්අඩංගුවට ගෙන ඇත.

සැකකරුවන් අවුරුදු 34 වයසේ පසු වන නිව්ටබුව හා කැලණිය යන ප්‍රදේශවල පදිංචිකරුවන් වේ.

බස්නාහිර පළාත උතුර අපරාධ කොට්ඨාසය වැඩිදුර විමර්ශන සිදු කරනු ලබයි.

03. අයිස් මත්ද්‍රව්‍ය සමඟ සැකකරුවන් දෙදෙනෙකු අත්අඩංගුවට - තලංගම පොලිස් ස්ථානය.

2025.05.26 වන දින සවස් කාලයේ තලංගම පොලිස් වසමේ බෝධිරාජ මාවත හා වැලිපාර හන්දිය යන ප්‍රදේශවලදී තලංගම පොලිස් ස්ථානයේ නිලධාරීන් කණ්ඩායමක් විසින් ලද තොරතුරක් මත වැටලීම් දෙකක් සිදු කර අයිස් මත්ද්‍රව්‍ය ග්‍රෑම් 10 මිලිග්‍රෑම් 700 ක් සහ අයිස් මත්ද්‍රව්‍ය ග්‍රෑම් 10 මිලිග්‍රෑම් 450 ක් සන්තකයේ තබාගෙන සිටි සැකකරුවන් දෙදෙනෙකු අත්අඩංගුවට ගෙන ඇත.

සැකකරුවන් අවුරුදු 28 හා 38 වයස්වල පසු වන කොස්ලන්ද හා මාදිවෙල ප්‍රදේශවල පදිංචිකරුවන් වේ.

තලංගම පොලිසිය වැඩිදුර විමර්ශන සිදු කරනු ලබයි.

04. අයිස් මත්ද්‍රව්‍ය සමඟ සැකකරුවෙකු අත්අඩංගුවට - ග්‍රෑන්ඩ්පාස් පොලිස් ස්ථානය.

2025.05.26 වන දින සවස් කාලයේ ග්‍රෑන්ඩ්පාස් පොලිස් වසමේ ස්ටේස්පුර ප්‍රදේශයේදී ග්‍රෑන්ඩ්පාස් පොලිස් ස්ථානයේ නිලධාරීන් කණ්ඩායමක් විසින් ලද තොරතුරක් මත වැටලීමක් සිදු කර අයිස් මත්ද්‍රව්‍ය ග්‍රෑම් 11 මිලිග්‍රෑම් 100 ක් සන්තකයේ තබාගෙන සිටි සැකකරුවෙකු අත්අඩංගුවට ගෙන ඇත.

සැකකරු වයස අවුරුදු 20 ක් වන කොළඹ 14 ප්‍රදේශයේ පදිංචිකරුවෙකි.

ග්‍රෑන්ඩ්පාස් පොලිසිය වැඩිදුර විමර්ශන සිදු කරනු ලබයි.

05. අයිස් මත්ද්‍රව්‍ය සමඟ සැකකරුවෙකු අත්අඩංගුවට - මට්ටක්කුලිය පොලිස් ස්ථානය.

2025.05.27 වන අද දින අළුයම් කාලයේ මට්ටක්කුලිය පොලිස් වසමේ අලිවත්ත ප්‍රදේශයේදී මට්ටක්කුලිය පොලිස් ස්ථානයේ නිලධාරීන් කණ්ඩායමක් විසින් ලද තොරතුරක් මත වැටලීමක් සිදු කර අයිස් මත්ද්‍රව්‍ය ග්‍රෑම් 11 ක් සන්තකයේ තබාගෙන සිටි සැකකරුවෙකු අත්අඩංගුවට ගෙන ඇත.

සැකකරු වයස අවුරුදු 21 ක් වන කොළඹ 15 ප්‍රදේශයේ පදිංචිකරුවෙකි.

මට්ටක්කුලිය පොලිසිය වැඩිදුර විමර්ශන සිදු කරනු ලබයි.

06. හෙරොයින් සමඟ සැකකරුවෙකු අත්අඩංගුවට - වැල්ලම්පිටිය පොලිස් ස්ථානය.

2025.05.26 වන දින උදෑසන කාලයේ වැල්ලම්පිටිය පොලිස් වසමේ වැල්ලම්පිටිය නගරයේදී වැල්ලම්පිටිය පොලිස් ස්ථානයේ නිලධාරීන් කණ්ඩායමක් විසින් ලද තොරතුරක් මත වැටලීමක් සිදු කර හෙරොයින් ග්‍රෑම් 07 මිලිග්‍රෑම් 300 ක් සන්තකයේ තබාගෙන සිටි සැකකරුවෙකු අත්අඩංගුවට ගෙන ඇත.

සැකකරු වයස අවුරුදු 66 ක් වන වැල්ලම්පිටිය ප්‍රදේශයේ පදිංචිකරුවෙකි.

වැල්ලම්පිටිය පොලිසිය වැඩිදුර විමර්ශන සිදු කරනු ලබයි.

07. අයිස් මත්ද්‍රව්‍ය හා හමිෂ් මත්ද්‍රව්‍ය සමඟ සැකකරුවන් දෙදෙනෙකු අත්අඩංගුවට - කොළඹ උතුර කොට්ඨාස අපරාධ විමර්ශන ඒකකය.

2025.05.26 වන දින රාත්‍රී කාලයේ දෙමටගොඩ පොලිස් වසමේ මහින්ද ධර්ම හන්දිය හා දෙමටගොඩ කැළණිවැලි දුම්රිය මාර්ගය ප්‍රදේශවලදී කොළඹ උතුර කොට්ඨාස අපරාධ විමර්ශන ඒකකයේ නිලධාරීන් කණ්ඩායමක් විසින් ලද තොරතුරක් මත වැටලීමක් සිදු කර අයිස් මත්ද්‍රව්‍ය ග්‍රෑම් 11 මිලිග්‍රෑම් 100 ක් හා හමිෂ් මත්ද්‍රව්‍ය ග්‍රෑම් 30ක් සමඟ සැකකරුවෙකු හා අයිස් මත්ද්‍රව්‍ය ග්‍රෑම් 10 මිලිග්‍රෑම් 470ක් සමඟ සැකකරුවෙකුද අත්අඩංගුවට ගෙන දෙමටගොඩ පොලිස් ස්ථානයට ඉදිරිපත් කර ඇත.

සැකකරුවන් අවුරුදු 30 හා 40 යන වයස්වල පසුවන කොළඹ 09 ප්‍රදේශයේ පදිංචිකරුවන් වේ.

දෙමටගොඩ පොලිසිය වැඩිදුර විමර්ශන සිදු කරනු ලබයි.

08. දියේ ගිලී පුද්ගලයෙකු මියයාම. - කනගරායම්කුලම් පොලිස් වසම.

2025.05.26 වන දින සවස් කාලයේ කනගරායම්කුලම් පොලිස් වසමේ කනගරායම්කුලම් වැවට වැටුණු පුද්ගලයෙකු මාන්කුලම් රෝහලට ඇතුළත් කිරීමෙන් පසු මියගොස් ඇති බවට කනගරායම්කුලම් පොලිසියට ලද පණිවිඩයක් මත විමර්ශනයක් ආරම්භ කර ඇත.

මරණකරු වයස අවුරුදු 22 ක් වන කනගරායම්කුලම් ප්‍රදේශයේ පදිංචිකරුවෙකි.

මරණකරු තවත් පුද්ගලයින් දෙදෙනෙකු සමඟ කනගරායම්කුලම් වැවේ මසුන් අල්ලමින් සිටියදී මෙසේ දියට වැටීමේ හේතුවෙන් රෝහල් ගත කිරීමෙන් පසු මියගොස් ඇති බවට සිදුකරන ලද විමර්ශනයේදී අනාවරණය වී ඇත. කනගරායම්කුලම් පොලිසිය විසින් වැඩිදුර විමර්ශන සිදු කරනු ලබයි.

09. මාරක රිය අනතුරක් - කෑගල්ල පොලිස් වසම.

2025.05.26 වන දින දහවල් කාලයේ කෑගල්ල පොලිස් වසමේ බෙරගල මාර්ගයේ බුම්පුක් රථයක් කෑගල්ල දෙසට මුහුණලා නවතා රියදුරු රථයෙන් බැස ලීවර පද්ධතිය ආධාරයෙන් දැව කඳන් පටවමින් සිට ඇති අතර එක් වරම එම රථයේ ආධාරක ගිලිහී යාමෙන් මාර්ගයේ පහලට ඇදී ගොස් ඇත. එම අවස්ථාවේ බුම් පුක් රථයට ඉදිරියෙන් කෑගල්ල දෙසට යාමට සූදානම්ව නවතා තිබූ යතුරු පැදියක පසුපසින් ගැටී ඇත. අනතුරින් යතුරුපැදිකරු හා පැදිකරුගේ දියණිය තුවාල ලබා කෑගල්ල රෝහලට ඇතුළත් කිරීමෙන් පසු යතුරුපැදිකරු මියගොස් ඇත.

මරණකරු වයස අවුරුදු 53 ක් වූ කෑගල්ල ප්‍රදේශයේ පදිංචිකරුවෙකි.

අනතුරට සම්බන්ධ බුම් පුක් රථයේ රියදුරු අත්අඩංගුවට ගෙන ඇති අතර කෑගල්ල පොලිසිය වැඩිදුර විමර්ශන සිදු කරනු ලබයි.

10. මාරක රිය අනතුරක් - වාලච්චේන පොලිස් වසම.

2025.05.26 වන දින රාත්‍රී කාලයේ වාලච්චේන රෝහල වෙත තුවාල සහිත පුද්ගලයෙකු ඇතුළත් කර ප්‍රතිකාර ලබමින් සිටියදී ඔහු මියගොස් ඇති බවට වාලච්චේන පොලිස් ස්ථානයට එම රෝහලෙන් ලද පණිවිඩයකට අනුව විමර්ශනයක් ආරම්භ කර ඇත.

මරණකරු වයස අවුරුදු 85 ක් වූ සුංගන්කේණි ප්‍රදේශයේ පදිංචිකරුවෙකි.

තුවාලකරු මාර්ගයේ වැටී සිටියදී අනන්‍යතාවය හෙළි නොකරන ලද පුද්ගලයෙකු විසින් මොහු රෝහලට ඇතුළත් කර ඇත. එම පුද්ගලයා විසින් තුවාලකරු වැටී සිටි බවට දන්වා සිටි 18 කණුවට ප්‍රදේශයට ගොස් පරීක්ෂා කිරීමේදී මෙය රිය අනතුරක් හේතුවෙන් සිදුවූ අනතුරක් බවට විමර්ශන වලදී අනාවරණය වී ඇත.

අනතුරට සම්බන්ධ වාහනයේ රියදුරු අත්අඩංගුවට ගැනීම සඳහා වාලච්චේන පොලිසිය වැඩිදුර විමර්ශන සිදු කරනු ලබයි.

11. මාරක රිය අනතුරක් - මාතලේ පොලිස් වසම.

2025.05.26 වන දින රාත්‍රී කාලයේ මාතලේ පොලිස් වසමේ මාතලේ වත්තේගම මාගර්ගේ උකුවෙල ප්‍රදේශයේදී මාතලේ දෙස සිට උකුවෙල දෙසට ධාවනය කළ ත්‍රිරෝද රථයක් රියදුරුට පාලනය කර ගැනීමට නොහැකිව වම් පසට ධාවනය වී මාතලේ දෙස සිට වත්තේගම දෙසට ධාවනය වූ කාර් රථයක ගැටී ත්‍රිරෝද රථය පෙරලිගොස් අනතුරක් සිදුව ඇත. අනතුරින් ත්‍රිරෝද රථයේ රියදුරු තුවාල ලබා මාතලේ රෝහලට ඇතුළත් කිරීමෙන් පසු මියගොස් ඇත.

මරණකරු වයස අවුරුදු 60 ක් වූ උකුවෙල ප්‍රදේශයේ පදිංචිකරුවෙකි.

මෘත ශරීරය මාතලේ රෝහලේ මෘත ශරීරාගාරයේ තැන්පත් කර ඇති අතර කාර් රථයේ රියදුරු අත්අඩංගුවට ගෙන ඇත. මාතලේ පොලිසිය වැඩිදුර විමර්ශන සිදු කරනු ලබයි.

12. මාරක රිය අනතුරක් - කැකිරාව පොලිස් වසම.

2025.05.26 වන දින සවස් කාලයේ කැකිරාව පොලිස් වසමේ කැකිරාව දඹුල්ල මාගර්ගේ ඇලගමුව ප්‍රදේශයේදී මහනුවර දෙස සිට අනුරාධපුර දෙසට ධාවනය වූ බස් රථයක මාගර්ගේ හරහා ගමන් කළ අත්වැක්කරයක් ගැටී අනතුරක් සිදුව ඇත. අනතුරින් අත්වැක්කරයේ රියදුරු තුවාල ලබා කැකිරාව රෝහලට ඇතුළත් කිරීමෙන් පසු මියගොස් ඇත.

මරණකරු වයස අවුරුදු 49 ක් වූ කැකිරාව ප්‍රදේශයේ පදිංචිකරුවෙකි.

මෘත ශරීරය කැකිරාව රෝහලේ මෘත ශරීරාගාරයේ තැන්පත් කර ඇති අතර බස් රථයේ රියදුරු අත්අඩංගුවට ගෙන ඇත. කැකිරාව පොලිසිය වැඩිදුර විමර්ශන සිදු කරනු ලබයි.

පොලිස් මාධ්‍ය කොට්ඨාසය.